

کیا وتر کا اعادہ کرتے وقت مزید ایک رکعت ملانا ضروری ہے؟

مجیب: ابو حفص مولانا محمد عرفان عطاری مدنی

فتویٰ نمبر: WAT-3319

تاریخ اجراء: 24 جمادی الاولیٰ 1446ھ / 27 نومبر 2024ء

دارالافتاء اہلسنت

(دعوت اسلامی)

سوال

جو شخص احتیاطاً ساری زندگی کی نمازیں دوبارہ پڑھنا چاہتا ہو اور اس کی ساری نمازیں صحیح تھیں تو اس حوالے سے جو یہ کہا گیا کہ جب وتر پڑھے تو ایک رکعت اور ملالے کہ چار ہو جائیں اس کی کیا وجہ ہے؟

بِسْمِ اللّٰهِ الرَّحْمٰنِ الرَّحِیْمِ

الْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

ان رکعات کے متعلق کنفرم نہیں کہ یہ نوافل ہیں یا وتر، کیونکہ یہ بھی احتمال ہے کہ ہو سکتا ہے کہ اس کے ذمہ کوئی وتر باقی ہو اور یہ بھی احتمال ہے کہ وتر ذمے پر نہ ہوں تو یہ نوافل ہوں، اس لیے دونوں کی رعایت کرتے ہوئے ادائیگی کا حکم دیا گیا کہ اگر یہ واقعہ وتر ہوئے تو تیسری رکعت پر قعدہ کر کے اس نے تین وتر جس طرح ادا کرنے چاہئیں تھے، وہ ادا کر لیے۔ اور اگر یہ واقعہ نوافل تھے تو چار رکعات ادا کر لیں، اور نوافل جفت ہی ہوتے ہیں۔ اور تیسری پر قعدہ کرنے سے چار رکعات ہونے پر کوئی فرق نہیں پڑتا۔

حاشیۃ الطحطاوی علی مراقی الفلاح میں اس مسئلہ کے تحت یہ وضاحت ہے: ”ویقنت فی الوتر ویقعد قدر

التشہد فی الثالثہ ثم یصلی رکعة رابعة فإن کان وترافقد أداہ وإن لم یکن فقد صلی التطوع أربعاً ولا یضرہ القعود“ ترجمہ: اور وتر میں قنوت پڑھے اور تیسری میں بقدر تشہد بیٹھے پھر چوتھی رکعت بھی ملائے تو اگر یہ واقعی وتر تھی تو وہ ادا ہو گئی اور اگر نہیں تھی تو چار رکعت نفل ہو گئی اور تیسری پر قعود سے نماز پر کوئی فرق نہ پڑے

گا۔ (حاشیۃ الطحطاوی علی مراقی الفلاح، ج 01، ص 447، بیروت)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمَ صَلَّى اللّٰهُ تَعَالٰی عَلَیْهِ وَاٰلِهِ وَسَلَّمَ



Dar-ul-IftaAhlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net